

# විශ්වවිද්‍යාල - කර්මාන්ත අතර රසායන විද්‍යාව පිළිබඳ අන්තර් ක්‍රියාකාරීත්වයන්

ආර්. එස්. රාමක්‍රිෂ්ණා

රසායන විද්‍යා අංශය, කොළඹ විශ්වවිද්‍යාලය, ශ්‍රී ලංකාව.

විද්‍යාවක් වශයෙන් රසායනික විද්‍යාව, සෑම කර්මික කටයුත්තක් ඔස්සේම ව්‍යාප්තව ඇත. සංවර්ධනයේ ලා ඵය සතු කායභාරයට නව අරුත් ගැන්වෙමින් පවතින අතර, සමාජ ආර්ථික ගැටළු විසඳීම උදෙසා, රසායනික විද්‍යාවන් උපයෝජනය කර ගැනීමේ අවශ්‍යතාවය ජාත්‍යන්තර වශයෙන් පිළිගනු ලබමින් පවතියි. ශාස්ත්‍රීය කටයුතු සහ උසස් අධ්‍යාපනය උදෙසාම වෙන්වූ මධ්‍යස්ථානයක් වශයෙන් විශ්වවිද්‍යාලයක් සතු කායභාරය නිරන්තරයෙන් සමාලෝචනය වෙමින් පවතියි. විශ්වවිද්‍යාලයක විවිධ වූ අරමුණු පිළිගත යුතුව ඇති අතර බහුවිධ කර්මික අවශ්‍යතා සඳහා පුද්ගලයින් පුහුණු කිරීම එම අරමුණු අතර විශේෂ වැදගත් කමක් උසුලයි.

සංවර්ධනය වන්නාවූ රටවල කර්මික අංශයේ සිදුවන පර්යේෂණ සහ සංවර්ධන කටයුතු මද බැව් සාමාන්‍යයෙන් පෙනී යයි. ශාස්ත්‍රීය සහ පර්යේෂණ ආයතන සතු දේශීය විශේෂඥතාවය, නව කර්මාන්ත බිහි කිරීම හෝ පවතින කර්මික කටයුතු පණ ගැන්වීම සඳහා උපයෝගී කරගෙන ඇත්තේ විරළ වශයෙනි. විශ්වවිද්‍යාල බොහෝ විට, කර්මාන්තයන්ගේ ස්වභාවය සහ අවශ්‍යතාවයන් පිළිබඳ පළපුරුද්දකින් හෝ ඇතැම්විට දැනුමකින් පවා තොරවෙති. බොහෝ විට 'ශුඬ' සහ 'ව්‍යවහාරික' පර්යේෂණ පිළිබඳව කරනු ලබන අර්ථ විරහිත කර්ම සඳහා ශ්‍රමය බෙහෙවින් අපතේ යවනු ලැබේ. රසායන විද්‍යාවෙහි එකී වෙනසියාව කෙමෙන් නොපැහැදිලි බවට පත් වෙමින් පවතී.

සංවර්ධනය වන්නාවූ බොහෝ රටවල, තානික අධ්‍යාපනය සඳහා අවස්ථාවක් සැලසෙනුයේ විශ්වවිද්‍යාලයෙන් පමණි. විශ්වවිද්‍යාලයට ප්‍රවේශ වීම සඳහා ඇති පීඩනය අධිකවීමේ ප්‍රතිඵලයක් වශයෙන් විශ්වවිද්‍යාලයේ ඉගැන්වීම කෙරෙහි අවධාරණය වැඩිවී පර්යේෂණ කෙරෙහි අවධාරණය අඩු වෙයි. පර්යේෂණ සාධකය උණෙවීමෙන්, ඉගැන්වීමෙහි ප්‍රශස්ථතාව සහ නවමු අධ්‍යාපනය සඳහා ඇති උත්තේජනය හීනවෙයි. ඉන්දියාවේ අධ්‍යාපන කොමිසම විසින් කරන ලද නිගමනයන්ගෙන් මෙම තත්ත්වය පිළිබඳ සත්‍යතාව පිළිබිඹු වෙයි. "ඉරුවරුන්ගෙන් වැඩිදෙනා ඉගැන්වීමෙහි යෙදෙනුයේ යාන්ත්‍රික එමෙන්ම ඇල් මකින් තොර අනුක්‍රමික ආකාරයකිනි. ඔවුන් දේශන පවත්වන විෂයයන් බොහෝවිට ඔවුන්ගේ අධ්‍යාත්මික තත්ත්වයට සම්බන්ධ නොවේ. අධ්‍යාත්මික වශයෙන් උසස් අරමුණු සහිත ආචාර්ය මණ්ඩලයේ තරුණ සාමාජිකයින් වුවද, ඉක්මණින් ම, පොදු උපේක්ෂා සහගත හෝ අභූතවාදී පරිසරය මගින් ගිලගනු ලබන අතර අධ්‍යාත්මික කුතුහලය සහ ප්‍රගල්භ වෛතසිකය මොට්ටි යයි."

සංවර්ධිත ලෝකයේ පවතින තත්ත්වය මීට හාත්පසින් වෙනස්ය. ජර්මනියේ රසායනික කර්මාන්තය සහ විශ්වවිද්‍යාල අතර සෑමවිටම ඉතා සමීප සහයෝගීතාවක් පැවතීණ. 19 වන සියවසේ මැද භාගයේ සිට විශ්වවිද්‍යාල සහ රසායනික කර්මාන්තයන් විසින් සිය කටයුතු රසායනික විද්‍යාඥයින් විසින් අත්පත් කරගන්නා ලද විද්‍යාත්මක ප්‍රතිඵල සහ කායභාර සාධකයන් මත පදනම් කර ගැණින. රසායනික පර්යේෂණ කර්මික වර්ධනය උදෙසා සාර්ථක අන්දමින් උපයෝජනය කර ගන්නා ලදී. ඇතිලයින් ඩයි වර්ග සහ ශාක පරිවෘත්තිය පිළිබඳ විශ්වවිද්‍යාලීය පර්යේෂණවලින්, විශාල රසායනික පොහොර වර්ග වලට පදනම

වැටිණ. මෙහි ප්‍රතිඵල වශයෙන් විශ්වවිද්‍යාලයක ශාස්ත්‍රවේදීන්ගේ ප්‍රයත්නයන් මත රසායනික කර්මාන්තය සමාද්ධිමත් විය. කර්මාන්ත හා විශ්වවිද්‍යාල අතර සමීප සහයෝගීතා සම්ප්‍රදය හේතු කොට ගෙන කර්මාන්ත, විශ්වවිද්‍යාල සහ රජයේ අධිකාරීන්ගේ අන්දකීම් හුවමාරු කර ගැනීමටත් රසායන විද්‍යාව අරගයා රසායන විද්‍යාව නගා සිටුවීමටත් අවස්ථාව සැලසී ඇත. විශ්වවිද්‍යාලය විසින් සපයනු ලබන විද්‍යාත්මක සහ තාක්ෂණ විද්‍යාත්මක ප්‍රතිඵල හුවමාරුව කර්මාන්තයට එලදයි වී ඇත. අනෙක් අතට විශ්ව විද්‍යාලවල රසායනඥයන් බොහෝ විට විශාල කර්මික සමාගම් වල උපදේශකයින් වශයෙන් ද, විශ්වවිද්‍යාලයන්හි පිරිනැමුණු මහාචාර්ය ධුරධාරීන් වශයෙන්ද උසස් තනතුරු දරති. විශ්ව-විද්‍යාල හා කර්මාන්ත අතර මෙම සමීප අන්තර් ක්‍රියාකාරීත්වය වර්ධනය වී ඇති අතර, සංවර්ධිත රටවල් විසින් එය සාර්ථක අන්දමින් උපයෝජනය කරගනු ලැබ ඇත. සංවර්ධනය අරමුණු කොටගත් විද්‍යාව, සංවර්ධිත රටවල අඛණ්ඩ ප්‍රගතිය සඳහා සානිභය වැදගත් වූයේය.

අදල සංඛ්‍යා ලේඛන වලින් "තුන්වන ලෝකයේ" රටවල දුෂ්කරතාවයන් අවධාරණය වන අතර, සංවර්ධනය වන බොහෝ රටවල් "දිළිඳු ධනවත්" රටවල් යනුවෙන් විස්තර කිරීමේ සාධාරණත්වය එමගින් පිළිබිඹු වෙයි. මෙම රටවල් සම්පත් වලින් පොහොසත් වන නමුදු, ඒවායේ ජනතාව දුගී වෙති. ලොව පර්යේෂණ සහ සංවර්ධන කටයුතු වලින් සංවර්ධනය වන රට වලදී ඉටු කරනු ලබන්නේ 5% ක ප්‍රමාණයක් පමණි. ලෝකයේ විද්‍යාඥයින් සහ තාක්ෂණඥයන් අතුරින් 80% කට වැඩි ප්‍රමාණයක් සිය කටයුතුවල නිරතවනුයේ යුරෝපයේ, සෝවියට් රුසියාවේ සහ උතුරු ඇමරිකාවේය. එහෙත් ලෝක ජනගහනයෙන් 80% පමණ වාසය කරන්නේ වෙනත් ප්‍රදේශ වලය. සංවර්ධිත රටවල කෙරෙන සමස්ථ පර්යේෂණ ප්‍රයත්නයන්ගෙන්, සංවර්ධනය වන්නාවූ රටවලට කිසියම් වැදගත් කමකින් යුක්ත වන්නේ 1% කටත් අඩු ප්‍රමාණයක් බැව් මැනදී කරන ලද අධ්‍යයනයකින් පෙනී ගොස් ඇත.

එහෙයින් විශ්වවිද්‍යාල සහ කර්මාන්ත අතර කෙමෙන් පුළුල් වෙමින් පවතින පරතරය මැකීම විශේෂයෙන්ම තුන්වන ලෝකයේ රටවල් විසින් කඩිනම් ප්‍රමුඛත්වය දිය යුතු කරුණක් වෙයි. අප විසින් විශ්වවිද්‍යාලය විශාල කර්මික සංකීර්ණයක් බවට පරිවර්තනය කිරීමට සෑදූ සුම් කළ යුතු යයි මෙයින් අදහස් නොකෙරේ. රටෙහි අවශ්‍යතාවනට, අධ්‍යාපනික ප්‍රතිපත්තිවල සහ ක්‍රමයන්හි ඇති ප්‍රතිවාරවත් බව වැඩිකළ යුතු යයි බොහෝ දෙනා යෝජනා කරති. විද්‍යාව සහ තාක්ෂණ විද්‍යාව අදල කර ගැනීමෙන් ජාතික අවශ්‍යතාවයන් සපුරාලීමට හැකිවන පරිදි විධිමත් සහ සාමාන්‍ය අධ්‍යාපන ක්‍රම නැවත යොමු කරවීම බොහෝ විට පාත්‍යන්තර සම්මන්ත්‍රණ මගින්ද නිර්දේශ කරනු ලැබේ. මෙකී වෙනස්කම් වලින් ඊට ප්‍රතිවිරුද්ධ ප්‍රතිඵලය ඇතිවීමට ද පිළිවන. විෂය මාලාවේ සම්ප්‍රජානනය සහ අදල බව ගෙන දෙන සාධක ඇතුලත් විය යුතු බැව් පිළිගත යුතු වන අතර, එය ප්‍රාථමික සහ මූලික රසායනික විද්‍යාව නැමැති අරටුවෙන් සමන්විත විය යුතුය. තම විෂය පිළිබඳ මූලික සිද්ධාන්තයන් නොදත් විශ්වවිද්‍යාල රසායනඥයින් පුහුණු කිරීමද එතරම්ම අසමතුලිත කායභාරක් වනු ඇති අතර එය ඔවුන් ආර්ථික වර්ධනය සඳහා බැහැරින් ලබා ගන්නා විශේෂඥතාවයට ගැනිවීමට රුකුලක් වනු ඇත. එසේ නම්,

විශ්වවිද්‍යාලය, රසායන විද්‍යාව සහ කර්මාන්ත අතර මෙම අන්තර් ක්‍රියා ආරම්භය නොවැලැක්වීමේදී? විශ්වවිද්‍යාලයේ ඉගැන්වීම සහ පර්යේෂණ කෙරෙහි දුරට ජන සමාජයේ ආර්ථික වර්ධනය සඳහා යොමුවිය යුතුද? ඔනෑම සංවර්ධන ක්‍රියාවලියක මූලික දර්ශනය වන්නේ ඔබ විසින් ඔබ සිටින ස්ථානයෙන් එය ඇරඹිය යුතු බවයි. උද්‍යෝග වශයෙන්, සංවර්ධන රටක විශ්වවිද්‍යාලයක් ග්‍රාමීය මට්ටමේ සබන් නිෂ්පාදන කර්මාන්තයක් පිළිබඳ සවිස්තරාත්මක කරුණු කෙරෙහි හෝ පිටි වලින් මනා කඩදාසි ග්‍රෑ වර්ගයක් නිපදවීම කෙරෙහි හෝ උනන්දුවීම නැතහොත් ග්‍රාමීය ගඩොල් සහ උළු වැඩි දියුණු කිරීමේ ක්‍රම හා සම්බන්ධවීම උචිත නොවිය හැක. එහෙත් අපට මේවා, අපගේ සුළු පරිමාණයේ දේශීය කර්මාන්ත අනුර්ත සමහරක් වෙති. අපගේ විශ්වවිද්‍යාල විසින්, රසායනාගාරයන්හි කරන සොයා ගැනීම් සහ ප්‍රවර්ධනයන් කර්මාන්තයට ලබා දීමෙන් ව්‍යාපෘති සංවර්ධනය කරා සිය ශක්ති යෙන් කොටසක් යොමු කරවීම සුදුසු නොවන්නේද? ක්‍රියාත්මක කර භාරදීමේ (ඔරන්කි) ක්‍රමෝපාය හෝ ආයතනගත කිරීම සාර්ථක නොවීමට ඉඩ ඇත. ඒ ඒ විශ්වවිද්‍යාලය විසින් කර්මාන්ත හා අනුරු මුහුණත් කටයුතු නොවැලීම උදෙසා තමන්ගේම ක්‍රම විකාශනය කරගත යුතු වන්නේ ය.

ශ්‍රී ලංකාවේ රසායනික විද්‍යාව සහ කර්මාන්ත.

ශ්‍රී ලංකාවේ කර්මාන්ත බොහෝ දුරට නිෂ්පාදනය අරමුණු කරගත් ඒවාය. මෙහි කර්මාන්ත සඳහා අමුද්‍රව්‍ය වශයෙන් ස්වාභාවික සම්පත් කායාකිකීන් අයුරින් උපයෝගී කරගැනීම උදෙසා වන පර්යේෂණ සහ සංවර්ධන කටයුතු පිළිබඳ සාක්ෂි අල්පය. ලංකාවේ, මිනිරන්, ඉල්මනයිට් සහ සර්කෝන් වැනි අමු අපනයන ද්‍රව්‍ය සහ දේශීය කර්මාන්ත සඳහා ගනු ලබන මැටි වර්ග, හුණු, ඩොලමයිට්, පෙල්ට්ට් සාර් යනාදියේ සිට ආදියම් උපද්‍රව්‍ය මැණික් වැනි දෑ දක්වා වූ බහු විධීය සම්පත් පරාසයක් ඇත. උපයෝජනය කරගෙන නොමැති යකඩ නිධි, ඇපටයිට් සහ පිටි වැනි සම්පත් ද, වැඩි වශයෙන් කණිනු නොලබන තොරියනයිට් සහ ප්ලැම්බ්ටන් වැනි තවත් බහු විධීය රාශියක් ද ඇත. විදුරු සඳහා සිලිකා වැලි උපයෝගී කරගනු ලබන්නේ ස්වල්ප වශයෙනි. මිනිරන් සහ මයිකා කර්මාන්ත පිහිටුවිය යුතුව ඇත. මෙම අමු ද්‍රව්‍යයන් ගෙන් සමහරක් සිමෙන්ති සහ පිහන් භාණ්ඩ කර්මාන්ත සඳහා ප්‍රයෝජනයට ගනු ලබන අතර, ඒවායින් ගතහැකි තවත් ප්‍රයෝජන රාශියක් වෙති.

තේ, රබර්, පොල් වැනි ද්‍රව්‍යයන්හි මෙන්, කෘෂිකාර්මික අංශයෙහි, අගය එක් කළ නිෂ්පාදන සැකසීම සඳහා විශාල ප්‍රයත්නයක් දරිය යුතුව ඇත. කෘෂිකාර්මික අපත් ද්‍රව්‍ය උපයෝගී කරණය, සහනධ නෙල් භාගික වශයෙන් ආසවනය කිරීම, රබර් ඇට වලින් නෙල් ලබා ගැනීම, අස්වැන්න ලබාගත් පසු ආහාර සංරක්ෂණය සහ වෙනත් එවැනි කටයුතු රාශියකින්, විශ්වවිද්‍යාලයන්හි රසායනික විද්‍යාව පිළිබඳ විශේෂඥතාව සහ කර්මාන්ත අතර අන්තර් ක්‍රියාකාරීත්වය රටෙහි සංවර්ධනය සඳහා වැදගත් වන ආකාරය පෙන්වීම කෙරේ. තාක්ෂණික ප්‍රමුඛතාවන් තීරණය කර, එම දක්ෂතා ඇති වන පරිදි අධ්‍යාපනික ක්‍රමයේ වෙනසිටුවන් ඇති කිරීම පිණිස ඉහතකී සියළු කටයුතු වලදී, විද්‍යාවන් අතර පමණක් නොව කළමනාකාරීත්ව සහ අලෙවිකරණ ප්‍රවීණතාවන් අතරද බහු විෂයකී ආකල්පයක් අවශ්‍ය වන්නේය. කාර්මික රසායනඥයන්ටද, කළමනාකාරුවන්ටද, තම තමන්ගේ දක්ෂතා ක්ෂේත්‍රයන්හි ශාස්ත්‍රීය ඉගැන්වීම් වැඩ සටහන් වලට සහභාගිවීමට පිළිවන. විශ්වවිද්‍යාලයන්හි පර්යේෂණ ප්‍රයත්නයන්ගෙන් කොටසක්වත් මෙකී සම්පත් සමහරක් අධ්‍යයනය කරා යොමුවිය යුතුය. ශාස්ත්‍රවේදීන් විසින් මෙසේ කරනු ලබන බාහිර කටයුතු ක්ෂණිකව ප්‍රසිද්ධියට පත් නොවනු ඇත. ශාස්ත්‍රීය සම්මානයන් සඳහා මෙබඳු කටයුතු පිළිගැන්ම පිණිස ආයතනික වශයෙන් විධිවිධාන යෙදිය යුතු වන්නේ මෙවැනි අවස්ථාවන්හිදීය. එසේ නම් මෙය, කර්මාන්තයන්ගේ ඇතැම් අවශ්‍යතාවනට ගැලපෙන පරිදි සිය පර්යේෂණ ප්‍රමුඛතාවන් ප්‍රතිසංවිධානය කිරීමටද, ඇතැම්විට ශාස්ත්‍රීය වැඩසටහන් නැවත යොමු කරවීමටද විශ්වවිද්‍යාලයන්හි රසායනික විද්‍යා අංශ වෙත කෙරෙන අභියෝගයක් වන්නේය.

ශ්‍රී ලංකාවේ පෞද්ගලික අංශයේ රසායනික කර්මාන්තයන්හිදී, නව ආදේශකයන් හෝ නිෂ්පාදන වැඩි දියුණුව හෝ පිළිබඳව වූ සංවර්ධන හා පර්යේෂණ වැඩසටහන් නැත්තේ නොවේ. මෙම කටයුතු ස්වාධීනව සිදුවන අතර ඒවාට විශ්වවිද්‍යාලීය රසායනඥයින්ගෙන් වැඩි සහයෝගයක් නොලැබෙයි. මෙයට හේතුව, කර්මාන්තයන් විසින් ප්‍රවර්ධනය කරගැනීමට අපේක්ෂා කරන තාක්ෂණික ක්‍රම පිළිබඳව, කිසියම් ප්‍රමාණයක රහසිගත භාවයක් රැකගැනීමට ඔවුන්ට අවශ්‍ය වීමත්, ශාස්ත්‍රීය පිරිස් විසින් ඒ බැව් අවබෝධ කරගතයුතු වීමත් විය හැක. මෙබඳු සහයෝගිතාවක් සාර්ථක වීමට නම් බොහෝ විට පුද්ගලයින් අතර ඇතිවන උනන්දුවත් සම්බන්ධතාවයන් අවශ්‍ය වෙයි. ශ්‍රී ලංකාවේ පුද්ගලික අංශයේ රසායන විද්‍යාඥයින්, දේශීයව වැටෙන ශාක ද්‍රව්‍යයන්ගෙන් සුවද ද්‍රව්‍ය නිෂ්පාදනය කරගැනීම හා වෙන් කර ගැනීම පිළිබඳව උනන්දුවක් පෙන්වීම කර ඇත. පැහිරි තෙල් වලින් අයනෝන් ලබා ගැනීම මෙබඳු කටයුතුවලට එක් උද්‍යෝගයකි. ස්වාභාවික රබර් සංයෝග කිරීමේදී ප්‍රතිශක්තිකාරකයක් වශයෙන් කපු ලෙලි දියර භාවිතයෙන් සහ මෙම ද්‍රව්‍යයෙන් වටිනා සංසංකයන් නිෂ්පාදනය කරනු ලැබීමෙන්. මෙම ස්වාභාවික ද්‍රව්‍ය පිළිබඳව අධ්‍යයනය කිරීමේ ඇති විභවතාව පැහැදිලි වෙයි. ආහාර කර්මාන්තයේ එසන්ස් වර්ග, සක්‍රිය කාබන්, අවක්ෂේපිත කැල්සියම් කාබනේට් සහ සුවඳ විලවුන් සඳහා වෙනත් පැනම් ද්‍රව්‍ය නිෂ්පාදනය, ආනයන ආදේශන සෙවීමේදී පෞද්ගලික අංශයේ අවධානය රැගත් වෙනත් කරුණු වෙති. මේවා නිසැකයෙන්ම විශ්වවිද්‍යාලවල සහ පෞද්ගලික අංශයේ රසායනඥයින්ගේ සහයෝගිතාව මගින්, නව සොයාගැනීම්, ප්‍රවර්ධනයන් සහ නිෂ්පාදිතයන්ගේ ප්‍රශස්ථතාව පිළිබඳව නිසි අවධාරණය බිහි විය හැකි අංශ වෙති.

විශ්වවිද්‍යාලය හා කර්මාන්ත අතර අන්තර් ක්‍රියාකාරීත්වය ද්වි දිශා ක්‍රියාවලියකි. කර්මාන්තයන්හි අවශ්‍යතා පිළිබඳව විශ්වවිද්‍යාලයීය ආචාර්ය මණ්ඩලය තුළ පළපුරුද්දක් හා දැනුමක් නොමැතිවූයේ මෙන්ම, විශ්වවිද්‍යාලයීය රසායන විද්‍යා විෂයමාලා සහ වැඩසටහන් පිළිබඳව කර්මාන්ත අංශය තුළද දැනුමක් නොමැත්තේය. කර්මාන්තයේ අවශ්‍යතාවයන් සපුරාලන වැඩසටහන් සංවර්ධනය කිරීම උදෙසා එකිනෙකාට සම්පව කටයුතු කරනු පිණිස මෙම කණ්ඩායම් දෙක එකතුව කිරීමේ ක්‍රම කිහිපයක් විය හැක. කර්මාන්තයන්ගේ අවශ්‍යතාවයන් සපුරාලනු පිණිස විශ්වවිද්‍යාලීය වැඩසටහන් සැකසීම සඳහා, දෙපක්ෂය විසින් අන්‍යෝන්‍ය ප්‍රයත්නයන් අවබෝධ කරගැනීම සහ අගය කිරීම අවශ්‍ය වෙයි. විශ්වවිද්‍යාලයීය රසායන විද්‍යා පාඨමාලාවන් පැහැදිලිවම නවීන රසායනාගාරයක කෙරෙන කටයුතු වලට බුද්ධිමත් අයුරින් අනුකූල විය යුතුය. එහෙයින් දැනුම පුළුල්වී සමාජයේ අවශ්‍යතාවන් වෙනස්වීමත් සමග පාඨමාලා වෙනස් කළ යුතුය. එබඳු වෙනස්කම් සැලකිලිමත් ලෙස නියාමනය කළයුතු වන අතර, පද්ධතිය කිසියම් ණාල පරිවර්තකයක් මුළුල්ලේ විකාශනය විය යුතුය.

විශ්වවිද්‍යාලයීය රසායන විද්‍යා වැඩසටහන් ජන සමාජයට අර්ථවත් කිරීමේ වෙනත් ක්‍රමද ඇත. සේවා මධ්‍යස්ථාන සංකල්පය එබඳු එක් ක්‍රමයකි. විශ්ලේෂණාත්මක සේවා එක් සුදුසු ආරම්භකයක් වෙයි. විශ්වවිද්‍යාලයේ උපකරණ සහ වෙනත් පහසුකම් වැඩි වශයෙන්ම කුඩා පරිමාණයේ සහ දේශීය කර්මාන්ත ආශ්‍රිත කර්මාන්තයන්ට දිය යුතුය. මෙබඳු සේවා මධ්‍යස්ථාන එවිට ව්‍යාපෘතීන් පිළිබඳ මූලික පරීක්ෂණ ඉටු කිරීමේ සිට කර්මාන්ත සඳහා පර්යේෂණ ව්‍යාපෘති ඉටුකිරීම දක්වා වර්ධනය වනු ඇත. මෙය විශ්වවිද්‍යාලයීය රසායන විද්‍යා වැඩසටහන් වලට කර්මාන්තයන්ගේ සහාය ලබාගැනීමෙන්, අනෙක් අතට කර්මාන්තයන්ට එකී වැඩසටහන්වල සහාය ලබාගැනීමෙන් එක් ක්‍රමයකි. කර්මාන්ත කරුවන්ට තාක්ෂණික වැඩමුළු සංවිධානය කිරීම සහ කර්මාන්තයන්ගෙන් ලබා ගන්නා විශේෂඥයින් ලවා විශ්වවිද්‍යාලයේ විශේෂඥ රසායන විද්‍යා පාඨමාලා පැවැත්වීම තවත් ද්විදිශා ප්‍රවේශයක් වෙයි. මෙහිදී මූලික සහ න්‍යායාත්මක දැනුම ප්‍රායෝගික වශයෙන් අදාල කරගැනීමෙන් විශ්වවිද්‍යාලය සහ කර්මාන්ත, රටට අදාල ගැටළු අධ්‍යයනයට වඩා වඩාත් සහභාගිව කටයුතු කිරීමට මග පෑදෙනු ඇත.

විශ්වවිද්‍යාල වැඩසටහන් යොමු කිරීමකදී විශ්වවිද්‍යාල සහ කර්මාන්ත අතර සහයෝගීත්වයෙන් ක්‍රියාත්මක වන විෂය ක්‍රමයක් ඇති කිරීමද සැලකිල්ලට භාජනය කළ හැකිය. සාමාන්‍යයෙන් මෙබඳු පාඨමාලා “සැන්ඩ්විච් කෝස්” (වෙනත් කටයුතු අතරතුර අනුගමනය කරන පාඨමාලා) යනුවෙන් හැඳින්වේ. මෙම අංශ හඳුන්වා දීමෙන්, විශ්වවිද්‍යාල ප්‍රවේශ අවස්ථාවේදී යළියළිත් පැන නගින ගැටළුවකට විසඳුම සපයමින් රසායන විද්‍යාව සඳහා වැඩි සිසුන් සංඛ්‍යාවක්ද ඇතුළත් කරගැනීමට හැකිවනු ඇත. මෙය සැලසුම් කිරීමේදී ශාස්ත්‍රීය අවශ්‍යතාවන් සහ කාර්මික යෙදවුම් සමතුලනය වන ආකාරයට ප්‍රවේශයෙන් කළ යුතුය. මෙය වඩාත්ම මෑතවත් ඉටුකර ගත හැක්කේ විශ්වවිද්‍යාලයේ රසායන විද්‍යා අංශය සහ කර්මාන්ත අතර සෘජු සහයෝගීතාවක් මගිනි. මෙම වැඩසටහන, මධ්‍යම ශ්‍රේණිවල තාක්ෂණික ශිල්පීන්ට, විධිමත් විශ්වවිද්‍යාල අධ්‍යාපන පාඨමාලා අනුගමනය කර ඇති සම නිලධාරීන් හා සමාන විශේෂඥයන්ට ලබා ගැනීමේ අවස්ථාවක් වශයෙන් පවා ප්‍රයෝජනවත් වීමට ඉඩ ඇත.

කොළඹ විශ්වවිද්‍යාලය මගින් මේ අංශයෙන් අර්ථනවික පියවර ගනු ලැබ ඇත. කොළඹ විශ්වවිද්‍යාලයේ රසායන විද්‍යා අංශය මගින් කර්මාන්ත කරා යොමුවූ වැඩසටහනක් මෙන්ම ශාස්ත්‍රීය වැඩසටහනක් සඳහාද අවශ්‍ය විධිවිධාන සලසා ඇත. මේ දෙකම මූලික රසායන විද්‍යාව අරටුව කොට ගෙන සකසා ඇත. සාමාන්‍ය උපාධි පාඨමාලාවේ අවසන් වසර, යොමුගත වැඩසටහනකින් සමන්විත වෙයි. විශ්ලේෂණාත්මක රසායන විද්‍යාව, කාර්මික රසායන විද්‍යාව, බහු අවයවික (පොලිමර්) රසායන විද්‍යාව, ස්වභාවික නිෂ්පාදිත රසායන විද්‍යාව, ජෛව රසායන සහ ඝන සහ පෘෂ්ඨ රසායන විද්‍යාව පිළිබඳ ප්‍රස්ථාවනා ස්වරූපයේ පාඨමාලා එමගින් ඉදිරිපත් කරනු ලැබේ. පාඨමාලාවන්ගේ මාර්ගාංග අනුව ප්‍රශස්ථ අයුරින් ආවයාම් මණ්ඩලයේ සහභාගිත්වයට ඉඩකඩ සැලසෙන අතර එමගින් වැඩසටහනෙහි සජීවතාව රැකගැනීම සඳහා අත්‍යාවශ්‍ය විශේෂඥ ගුණය ඊට ලබාදීම පිණිස, සුළු වශයෙන් හෝ කර්මාන්ත ක්ෂේත්‍රයේ නියැලී විද්‍යාඥයින්ගේ සහභාගිත්වය ඇති කරලයි.

මෙකී සෑම පාඨමාලාවකින්ම, පශ්චාත් උපාධි අධ්‍යයන පාඨමාලා සඳහා ඉඩකඩ සැලසේ. විශ්ලේෂණාත්මක රසායන විද්‍යාව පිළිබඳව වූ මෙහි ප්‍රථම පාඨමාලාව, 1975 වර්ෂයේ සිට පවත්වනු ලැබීණි. මෙම අංශය විසින් සැලසුම් කර ඇති පශ්චාත් උපාධි වැඩ සටහන සඳහා ඊලඟ සුදුසුකම තේරීම සේ පැහැදිලිව පෙනෙන්නේ කාර්මික රසායන විද්‍යාවයි. රසායනික තාක්ෂණ විද්‍යාව, ඒකක මෙහෙයුම්, ක්‍රියාවලි පාලනය දනට ඇතුළත් වන ඇතැම් අංග වෙති. කාර්මික ක්‍රියාවලීන් විශ්වවිද්‍යාල සිසුන්ට නිරාවරණය කිරීම සඳහා ඒකාබද්ධ වැඩ සටහනක් සැපයීමට නම් බෙහෙවින් අවශ්‍යවන ආර්ථික විද්‍යාව, කළමනාකරණය

සහ රසායනික ඉංජිනේරු විද්‍යාව වැනි වෙනත් විෂයන් රාශියක්ද වෙති.

විශේෂඥ ස්වභාවයකින් යුත් ශාස්ත්‍රීය වැඩසටහන් පර්යේෂණ කෙරෙහි යොමුව ඇත. රසායන විද්‍යාව පිළිබඳ විශේෂ උපාධි පාඨමාලාවේ අවසන් වර්ෂ දෙක මෙවැයින් සමන්විත වෙයි. පාඨමාලාවේදී සිසුන් කර්මාන්තයට නිරාවරණය කිරීම. සාමාන්‍ය අන්තර් ක්‍රියාකාරිත්වයක් සඳහා කර්මාන්ත නැරඹීමේ ස්වරූපය ගනියි. සෑම ශිෂ්‍යයෙකුම මාස දෙකක පමණ කාලයක් කර්මාන්තයට හෝ පර්යේෂණායතනයකට අනුයුක්ත කෙරෙන වැඩ අත්දැකීම් වැඩසටහනක් මගින්, දිගු කලක් කර්මාන්තයකට බැඳී කටයුතු කිරීමේ අවස්ථාවද සළසනු ලැබේ. ආවයාම් මණ්ඩලයටද කෙටි කාලසීමාවන් තුළ කර්මාන්තයට බැඳී කටයුතු කිරීමට සැලැස්විය හැකිවනු ඇතැයි අපේක්ෂා කරනු ලැබේ. මෙය කර්මාන්තයන්ට අදාළ ව්‍යාපෘති රසායනාගාරය කරා ගෙන ඒමේ ක්‍රමයක් වනු ඇත. එලෙසී ලෙස රසායනික පර්යේෂණයන්හි නිරතවන ක්‍රියාකාරී කණ්ඩායමකගේ අවධානය සැලකිය යුතු කාලයක් තුළ යොමුකර ගැනීමට ප්‍රමාණවත් කරුණු කර්මාන්තයන් තුළ කොතෙකුත් ඇත. විශ්වවිද්‍යාලයේ සිට කර්මාන්ත කරා වන මෙම ක්‍රියාවලියට, එහි ප්‍රතිවිරුද්ධ අන්තර් ක්‍රියාකාරිත්වයද, එනම් කර්මාන්තයන්හි විශේෂඥයින් විශ්ව විද්‍යාලයේ අධ්‍යාපන සහ පර්යේෂණ වැඩසටහන් වලට ක්‍රියාකාරී ලෙස සහභාගි වන ක්‍රියාවලීන් ද තිබිය යුතුය.

මෙම විෂය පිළිබඳ සාමාන්‍ය විස්තරයක් ඉදිරිපත් කිරීමට මා විසින් ප්‍රයත්න දරන ලදී. ජාතික සංවර්ධනය උදෙසා රසායන විද්‍යාව පිළිබඳව විශ්වවිද්‍යාලය හා කර්මාන්ත අතර එලෙසී අන්තර් ක්‍රියාකාරිත්වය ඇති කිරීමේ උපක්‍රම සැකසීමට, වඩා ගැඹුරින් කෙරෙන අධ්‍යයනයක් අවශ්‍ය වන්නේය. සංවර්ධනය වන්නාවූ රටවල කර්මාන්තයන්හි ප්‍රශ්න බොහෝ විට පොදු ලක්ෂණයන් ගෙන් යුක්ත වන බැවින් සංවර්ධනය වන එක් රටක් විසින් ලබන අත්දැකීම් අන්‍යෝන්‍ය වශයෙන් ප්‍රයෝජනවත් වන ලෙස තවත් රටකට අදාළ කරගත හැකිය.

1981 වර්ෂය සඳහා යුනෙස්කෝ වැඩසටහන් කටයුතු මගින්, විවිධ රටවලට සිය අත්දැකීම් බෙදා හදා ගැනීම උදෙසා වූ සමුපකාරික ප්‍රයත්නයන්ට ඉඩකඩ සැලසී ඇත. මෙම විෂය පිළිබඳව කැනඩාවේදී (1978), ඉන්දියාවේදී (1980), රැස්වීම් පවත්වා ඇත. සමාජ-ආර්ථික ගැටළු වලට විසඳුම් සොයා ගැනීම සඳහා රසායන විද්‍යාවන් උපයෝජනය කරගැනීමේ අපගේ ප්‍රයත්නයන්හිදී සාකච්ඡා සඳහා අරමුණක්, 1982 ජූනි මස 14-16 දින කොළඹදී පැවැත්වීමට නියමිත විශ්වවිද්‍යාල කර්මාන්ත සහ පුරවැසියා පිළිබඳ කලාපීය වැඩමුළුව මගින් සැපයෙනු ඇත.